

ಈಶ್ವರಪ್ರೋಕ್ತಂ ಶಿವಲಿಂಗಾರ್ಚನವಿಧ್ಯುಪದೇಶಂ 1

Document Information



Text title : Ishvarapoktam Shivalingarchanavidhyupadesham 1

File name : IshvarapoktaMshivalingArchanavidhyupadesham1.itx

Category : shiva, pUjA, upadesha, advice, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshvarahasyam | IshvarAkhyah dashamAMshaH | adhyAyaH 45 | 1-59||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 9, 2024

sanskritdocuments.org

ಈಶ್ವರಪ್ರೋಕ್ತಂ ಶಿವಲಿಂಗಾರ್ಚನವಿಧ್ಯುಪದೇಶಂ 1



(ಶಿವರಹಸ್ಯಾಂತರ್ಗತೇ ಈಶ್ವರಾಖ್ಯೇ)

- ಶಿವಗೌರೀಸಂವಾದೇ -

ಈಶ್ವರಃ (ಉವಾಚ)

ವಿಸ್ತರೇಣ ಪ್ರವಕ್ಷ್ಯಾಮಿ ಶಿವಲಿಂಗಾರ್ಚನಕ್ರಮಂ .

ಷಡಕ್ಷರೇಣ ನ್ಯಾಸಾದಿ ಕೃತ್ವಾ ಪೂರ್ವೋಕ್ತಮಾರ್ಗತಃ .. 1..

ಲಘುನ್ಯಾಸೇನ ವಾ ಸಮ್ಯಕ್ ಪಂಚಾಂಗೇನ ಯಥಾ ವಿಧಿ .

ಪೀಠಾಂತಂ ಪೂಜನಂ ಕೃತ್ವಾ ಪೂಜಕೋ ಭಸ್ಮಭೂಷಿತಃ .. 2..

ಭೂಶುದ್ಧಿಂ ಭೂತಶುದ್ಧಿಂ ಚ ಕೃತ್ವಾ ವಾಙ್ಧ ಸ್ವಶಕ್ತಿತಃ .

ಸ್ಥಾವರೇ ಚೇದ್ವಾರಚಂಡಗಣೇಶಸ್ತಂದಪೂರ್ವಕಾನ್ .. 3..

ಅಸ್ತ್ರೇಣ ದಿಗ್ಬಂಧನಾದಿ ಕೃತ್ವಾ ಹುತ್ವಾ ಚ ಪಾವಕೇ .

ಭವಾದ್ಯೈರ್ನಾಮಭಿಶ್ಚಾವಾಹಾಹುತಿಃ ಸಮಿಧಶ್ಚರುಂ .. 4..

ಸ್ವಸೂತ್ರೋಕ್ತೇನ ಮಾರ್ಗೇಣ ಸ್ಥಾಪ್ಯ ವಕ್ಷ್ಯಿ ಪೃಥಗ್ವರ್ಜೀತ್ .

ಪಂಚತ್ವಕ್ಷಲ್ಲವೋಪೇತಮವ್ರಣಂ ಕುಂಭಮೇವ ಹಿ .. 5..

ಸಂಪೂರ್ಯ ಶುದ್ಧೈರಂಭೋಭಿರಾಪೂರ್ಯ ವಿಧಿವತ್ತದಾ .

ತಂಡುಲೇಷು ವಿಧಾಯೈವಂ ಪುಣ್ಯಾಹಂ ವಾಚಯೇತ್ತತಃ .. 6..

ತತೋಂ ವೈ ಪ್ರೋಕ್ಷ್ಯ ಮೂಲೇನ ಸಾಸ್ತ್ರೇಣ ಪ್ರಣವೇನ ಹಿ .

ಪ್ರಾಕ್ ಪದದ್ವಾರಪಾಲಾಂಶ್ಚ ಪೂಜ್ಯ ಧೂಪಾದಿಭಿಃ ಕ್ರಮಾತ್ .. 7..

ಅಂತರ್ಗೃಹಂ ಪ್ರವಿಶ್ಯೈವಂ ಲಿಂಗಂ ಸಂಪೂಜಯೇತ್ತತಃ .

ಸಮುತ್ತಾರ್ಯ ಯದಾವಾಸೋ ನಿರ್ಮಾಲ್ಯಂ ತದ್ವ್ಯಹಿಸ್ತ್ವಜೀತ್ .. 8..

ಚಂಡೇಶಾಯೇತಿ ತದನು ಓಂನಮೇತ್ಯಾದಿಪೂರ್ವಕಂ .

ತಿಲತೈಲೈಃ ಪಂಚಗವ್ಯೈಸ್ತಥಾ ಪಂಚಫಲೈರಪಿ .. 9..

ಶಾಲಿಪಿಷ್ಟೈಸ್ತಥಾ ಕಲ್ಕೈರ್ಗಂಧಪುಷ್ಪೋದಕೈರಪಿ .

ಬಹಿರ್ಜಪ್ತತಾಮ್ರಕುಂಭರುದ್ರಸೂಕ್ಷೋದಕೈರಪಿ .. 10..

ಅಭಿಷಿಂಚೇಚ್ಛ ಲಿಂಗೇ ಹಿ ಯಥಾವಿಭವಮೇವ ಹಿ .

ಸ್ನಾನಕಾಲೇ ಪ್ರಕುರ್ವೀತ ವಾದ್ಯಾರಾವಂ ಮನೋಹರಂ .. 11..

ತತಃ ಶಂಖೋದಕೇನೇಶಂ ಅಭಿಷಿಂಚೇಚ್ಛ ಮೂಲತಃ .

ವಾಸೋಽಭಿವೇಷ್ಟಯಿತ್ವೇಶಂ ಗಂಧೈರ್ಲಿಪ್ಯೇತ ಲಿಂಗಕಂ .. 12..
 ತ್ರಿಪುಂಡ್ರಂ ದಾಪಯೇಲ್ಲಿಂಗೇ ಘೃತದೀಪಾವಲೀಮಪಿ .
 ಬಿಲ್ವಪತ್ಯಸ್ತಘೋತ್ತಾನೈರುತ್ತರಾಗ್ನೈರಧಾರ್ಚಯೇತ್ .. 13..
 ಶತಾಷ್ಟನಾಮಸಂಖ್ಯಾಭಿಃ ಕುಸುಮೈರ್ಮಾಲಿಕಾದಿಭಿಃ .
 ಧೂಪಂ ದೀಪಂ ಚ ನೈವೇದ್ಯಂ ತಾಂಬೂಲಮುಪಚಾರಕಂ .. 14..
 ಭತ್ತಚಾಮರಮಾಯೂರವ್ಯಜನಾದರ್ಶಕೈರಪಿ .
 ಪ್ರಣವಾದ್ಯೇನ ಮಂತ್ರೇಣ ತಲ್ಲಿಂಗೇ ಚಾಪಿ ಭಕ್ತಿತಃ .. 15..
 ನೀರಾಜನಂ ನೃತ್ತಗೀತಂ ವಾದ್ಯಂ ನತ್ವಾ ಪ್ರದಕ್ಷಿಣಾಃ .
 ಸ್ತೋತ್ರಂ ಚೇತಿ ಸಮಾಸೇನ ಸ್ಥಾವರೇಷು ವಿಧಿಃ ಶಿವೇ .. 16..
 ತತೋ ದೇವೀಂ ಗಣೇಶಂ ಚ ಸ್ಕಂದಚಂಡೇಶ್ವರಾದಿಕಾಃ .
 ತತ್ತನ್ಮಂತ್ರೇಣ ಮೇಧಾವೀ ತಲ್ಲಿಂಗೈಶ್ಚ ನಮೋಽನ್ತಕೈಃ .. 17..
 (ತತ್ತನ್ಮಂತ್ರೇಣ ಮೇಧಾವೀ ತಲ್ಲಿಂಗೈಃ ಮಂತ್ರೈಃ) .. 17..
 ಉಪಚಾರೈಶ್ಚ ಶಿವವತ್ಸೂಜ್ಯಾಸ್ತೇಽಮೀ ಗಣೇಶ್ವರಾಃ .
 ಮೂಲಬೇರಂ ತು ಸಂಪೂಜ್ಯಂ ಪ್ರೋಕ್ಷಣಂ ಧಾತುಬೇರಕೇ .. 18..
 ಉಪಚಾರೈರ್ಯಥಾಪೂರ್ವಂ ಕುರ್ಯಾನ್ನೀರಾಜನಂ ಪೃಥಕ್ .
 ದೇವ್ಯೈ ಪೂರ್ವಂ ಗಣೇಶಂ ಚ ಸ್ಕಂದಂ ಚಂಡೇಶ್ವರಂ ವೃಷಂ .. 19..
 ನೃತ್ತೇಶಂ ದಕ್ಷಿಣಾಮೂರ್ತಿಂ ಸೋಮಾಸ್ಕಂದಂ ಸಮಾಚರೇತ್ .
 ಶಿವಸ್ಯ ಸರ್ಪಿಷಾ ಪ್ರೋಕ್ಷಂ ಸ್ನಾನಂ ವಾಪಿ ಸ್ಥಿರೇ ಚರೇ .. 20..
 ತಾವತಾ ಮಧುನಾ ಚೈವ ದಧ್ನಾ ಕ್ಷೀರೇಣ ತಾವತಾ .
 ಸಹಸ್ರಧಾರಾಶತಕಂ ಶಂಖೈರ್ಗೋಶೃಂಗಜೈರ್ಜಲೈಃ .. 21..
 ಪಂಚವಿಂಶತಿಮೂರ್ತೀನಾಮೇವಂ ಪೂಜಾ ತ್ರಿಮೂರ್ತಿಷು .
 ಭೈರವಸ್ಯಾಂತಿಮಾ ಪೂಜಾ ಕಾರ್ಯಾ ರಾತ್ರೌ ದಿವಾಪಿ ಹಿ .. 22..
 ನಿತ್ಯಾದಪಿ ದ್ವಿಗುಣಿತಾಂ ಕುರ್ಯಾತ್ಪೂಜಾಂ ತಥೋತ್ಸವೇ .
 ಮಾಸರ್ಕ್ಷಾಯನಯೋರೇವಂ ಗ್ರಹಣೇ ಸೋಮಸೂರ್ಯಯೋಃ .. 23..
 ಪರ್ವಣ್ಯಪಿ ವಿಶೇಷೇಣ ಚರೇಷೂದ್ವರ್ತನಂ ಚರೇತ್ .
 ಪಂಚಾಮೃತಾನಾಂ ಸ್ನಪನೇ ಚೈವಮಭ್ಯಂಗಕೇ ಶಿವೇ .. 24..
 ಸ್ನಾನಂ ಫಲಶತಂ ಜ್ಞೇಯಮಭ್ಯಂಗೇ ಪಂಚವಿಂಶತಿಃ .
 ಫಲಾನಾಂ ದ್ವೇ ಸಹಸ್ರೇ ತು ಮಹಾಸ್ನಾನಂ ಪ್ರಕೀರ್ತಿತಂ .. 25..
 ಪ್ರತಿಷ್ಠಾಸು ಮಹಾಸ್ನಾನಂ ಸ್ಥಿರೇ ಚಾಭ್ಯಂಗಕಂ ಶಿವೇ .
 ಸ್ನಾಪಯೀತ ವಿಧಾನೇನ ಪ್ರತಿಷ್ಠಾಸು ಚ ಪರ್ವಣಿ .. 26..
 ಪ್ರದೋಷೇ ಸೋಮವಾರೇ ಚ ಚತುರ್ದಶ್ಯಷ್ಟಮೀಷು ಚ .
 ಪೂಜೈವಂ ದ್ವಿಗುಣಾ ಕಾರ್ಯಾ ಶಿವರಾತ್ರ್ಯಾಂ ತು ಯಾಮಸು .. 27..

ಷಟ್ಪ್ರಿಕಾಲೇಷ್ಟೇವಮೇವಂ ಷಟ್ಕಾಲೇ ಕಾಲ ಉಚ್ಯತೇ .
 ಪ್ರಾತಃ ಸಂಗವಮಧ್ಯಾಹ್ನಃ ಪ್ರದೋಷೋಽಥ ನಿಶೀಥಿನೀ .. 28..
 ಅರುಣೋದಯಕಾಲಶ್ಚ ಷಟ್ಕಾಲಃ ಸ್ಥಾವರಾರ್ಚನೇ .
 ಪ್ರಾತರ್ಮಧ್ಯಾಹ್ನಸಾಯಾಹ್ನೇ ಪೂಜಾ ಸ್ಯಾಚ್ಚರಲಿಂಗಕೇ .. 29..
 ವರ್ಜಯಿತ್ವಾ ನಿಶೀಥಂ ಚ ಮಾಘಕೃಷ್ಣಚತುರ್ದಶೀಂ .
 ಪ್ರತಿಷ್ಠಾಸು ತ್ರಿಗುಣಿತಂ ಸ್ಥಾವರೇ ಪೂಜನಂ ಭವೇತ್ .. 30..
 ದೈವೇ ಚಾರ್ಷೇ ಸ್ವಯಂಭೂತೇ ಭಿನ್ನೇ ಭಗ್ನೇಽಥ ಸಂಧಿತೇ .
 ಪೂಜಾಂ ಮಾಂಡಲಿಕೀಂ ಕುರ್ಯಾತ್ ತ್ರಿಗುಣಂ ಹೋಮತರ್ಪಣಂ .. 31..
 ದ್ವಿಜಾನಾಂ ಭೋಜನಂ ಚೈವ ಚತುರ್ಗುಣಿತಮಾಚರೇತ್ .
 ಸ್ಥಾವರೇ ಜಂಗಮೇ ಚೈವ ಏಷ ಸಾಮಾನ್ಯತೋ ವಿಧಿಃ .. 32..
 ಚರೇ ವಾ ಸ್ಥಾವರೇ ವಾಪಿ ಮೂರ್ತೀನಾಂ ಪೂಜನಂ ಭವೇತ್ .
 ಸರ್ವೋಪಚಾರೈರಾರಾಧ್ಯ ಮಧ್ಯೇ ವತ್ಸ ತತೋಽರ್ಚಯೇತ್ .. 33..
 ಪ್ರಥಮೇಽಷ್ಟದಲೇ ಮೂರ್ತಿಃ ಯಜೇತ್ತ್ವರುಷಾದಿಕಾಃ .
 ದಿಕ್ಷತ್ರೇಷು ಗಣಶ್ರೇಷ್ಠಾನೀಶಂ ಮಧ್ಯೇ ಸಮರ್ಚಯೇತ್ .. 34..
 ಪೀತಾಸಿತಶ್ವೇತರಕ್ತಪತ್ರಭಾಶ್ಚತುರಾನನಾಃ .
 ವರಾಭಯಮೃಗಾಂಶ್ಚೈವ ಪರಶುಂ ಬಿಭೃತೀಃ ಕರೈಃ .. 35..
 ಕೋಣಪತ್ರೇಷು ಮಧ್ಯೇ ಚ ನಿವೃತ್ಯಾದ್ಯಾಃ ಕಲಾ ಯಜೇತ್ .
 ನಿವೃತ್ತಿಶ್ಚ ಪ್ರತಿಷ್ಠಾ ಚ ವಿದ್ಯಾ ಶಾಂತಿಸ್ತಥೈವ ಚ .. 36..
 ಶಾಂತ್ಯತೀತಾ ಕಲಾಃ ಪ್ರೋಕ್ತಾಸ್ತೇಜೋರೂಪಾಃ ಕ್ರಮಾತ್ತಥಾ .
 ಆಗ್ನೇಯ್ಯಾಂ ಪೂರ್ವ ವಾಯವ್ಯಾಂ ಮಧ್ಯೇ ದಿಕ್ಷು ಚ ಪೂಜಯೇತ್ .. 37..
 ಕೇಸರೇಷು ಷಡಂಗಾನಿ ದ್ವಿತೀಯೇಽಷ್ಟದಲೇ ಪುನಃ .
 ಅನೇನಾದ್ಯಂತಮನುನಾ ಯಜೇದ್ಧೇವಾನ್ ಪ್ರದಕ್ಷಿಣಂ .. 38..
 ಅನಂತಸೂಕ್ಷ್ಮನಾಮಾನಿ ಶಿವೋತ್ತಮಮನಂತರಂ .
 ಏಕನೇತ್ರಂ ಚೈಕರುದ್ರಂ ತ್ರಿಮೂರ್ತಿಂ ತದನಂತರಂ .. 39..
 ಶಿತಿಕಂಠಂ ಗಣಶ್ರೇಷ್ಠಂ ಶಿಖಂಡಿನಮಿತಿ ಕ್ರಮಾತ್ .
 ನೀಲಪೀತಸಿತಾರಕ್ತಕೃಷ್ಣಧೂಸರಸಾಂಜನಾಃ .. 40..
 ಕಿರೀಟಾರ್ಪಿತಬಾಲೇಂದೂನ್ ಪದ್ಮಸ್ಥಾನ್ ನಗಭೂಷಣಾನ್ .
 ತ್ರಿಣೇತ್ರಾನ್ ಶೂಲವಜ್ರೇಷು ಚಾಪಹಸ್ತಾನ್ ಮನೋಹರಾನ್ .. 41..
 ತತೋಽರ್ಚಯೇದ್ಗಣಶ್ರೇಷ್ಠಾನ್ ತೃತೀಯೇಽಷ್ಟದಲೇ ಪುನಃ .
 ಉಮಾ ಚಂಡೇಶ್ವರೋ ನಂದೀ ಮಹಾಕಾಲೋ ಗಣೇಶ್ವರಃ .. 42..
 ವೃಷಭೋ ಭೃಂಗೀ ಚ ರಿಟಿರಿತ್ಯೇವಂ ತಾನ್ ಚ ಯಥಾಕ್ರಮಂ .
 ಉತ್ತರಂ ದಲಮಾರಭ್ಯ ಪೀತನೀಲಾರುಣಾಸಿತಾನ್ .. 43..

ಉಕ್ತಾನ್ ಹಿ ವರ್ಣತಃ ಶ್ವೇತಪಾಟಲಾನ್ ಕ್ರಮತಃ ಸುಧೀಃ .
 ಚತುರಶ್ರೇ ಗಣಶ್ರೇಷ್ಠ ಪೂರ್ವದಿಕ್ಯಮತೋ ಯಜೇತ್ .. 44..
 ಇಂದ್ರಂ ಸುರಾಧಿಪಂ ಪೀತಂ ವಜ್ರಹಸ್ತಂ ಸವಾಹನಂ .
 ಅಗ್ನಿಂ ತೇಜೋಽಧಿಪಂ ರಕ್ತಂ ಶಕ್ತಿಹಸ್ತಂ ಸುಭೂಷಿತಂ .. 45..
 ಯಮಂ ಪ್ರೇತಾಧಿಪಂ ಕೃಷ್ಣಂ ದಂಡಹಸ್ತಂ ಸಮರ್ಚಯೇತ್ .
 ರಕ್ಷೋಽಧಿಪಂ ನಿರ್ಋತಿಂ ಖಡ್ಗಹಸ್ತಂ ಬಲೋನ್ನತಂ .. 46..
 ಪಾಶಹಸ್ತಂ ಸುಶುಭ್ರಾಂಗಂ ವರುಣಂ ಯಾದಸಾಂ ಪತಿಂ .
 ವಾಯುಂ ಪ್ರಾಣಾಧಿಪಂ ಧೂಮ್ರಂ ಅಂಕುಶಾಡ್ಯಕರಂ ಯಜೇತ್ .. 47..
 ಯಕ್ಷಾಧಿಪಂ ಕುಬೇರಂ ಚ ಶುಕ್ಲವರ್ಣಂ ಗದಾಧರಂ .
 ವಿದ್ಯಾಧಿಪಂ ತಥೇಶಾನಂ ಶ್ವೇತಂ ಶೂಲಕರಂ ಯಜೇತ್ .. 48..
 ನಾಗಾಧಿಪಂ ತಥಾನಂತಂ ಗೌರಂ ಚ ಶ್ರೀಗಲಂ ಯಜೇತ್ .
 ಲೋಕಾಧಿಪಂ ವಿಧಾತಾರಂ ರಕ್ತಪದ್ಮಾಸನಂ ಯಜೇತ್ .. 49..
 ಅಂಕುಶಂ ರಕ್ತವರ್ಣಂ ಚ ಶುಕ್ಲವರ್ಣಾಂ ಗದಾಂ ಯಜೇತ್ .
 ತ್ರಿಶೂಲಂ ನೀಲವರ್ಣಂ ಚ ಯಜೇದಗ್ರೇ ಸಮಾಹಿತಃ .. 50..
 ರಥಾಂಗಂ ಕುರುವಿಂದಾಭಂ ಪದ್ಮಂ ರಕ್ತಂ ಸಮರ್ಚಯೇತ್ .
 ಲೋಕಪಾಲಾಯುಧಾನ್ಯೇವಂ ಕಥಿತಾನಿ ತವಾನಥ .. 51..
 ಯ ಏವಂ ಪೂಜಯೇದ್ಧೇವಂ ಸ ಸದ್ಯಃ ಶಿವತಾಂ ವ್ರಜೇತ್ .
 ಯದ್ಯಶಕ್ತಶ್ಚರೇ ವಾಪಿ ಸ್ಥಾವರೇ ವಾ ಗಣೇಶ್ವರ .. 52..
 ಕೇವಲಂ ಪಂಚಮನುಭಿಃ ಪಾದ್ಯಾರ್ಘ್ಯಾಚಮನೀಯಕಂ .
 ಮೂಲೇನ ತ್ರ್ಯಂಬಕೇನಾಪಿ ಶಿವಮಾವಾಹ್ಯ ಪೂಜಯೇತ್ .. 53..
 ಶತಾಷ್ಟೋತ್ತರಸಂಖ್ಯಾಕಂ ಜಪೇತ್ತತ್ರ ಷಡಕ್ಷರಂ .
 ಭವಾಯೇತಿ ತಥೈವಾಷ್ಟನಾಮುಭಿಃ ಪೂಜಯೇತ್ತತಃ .. 54..
 ಮೂಲೇನ ಧೂಪದೀಪಾದಿನೈವೇದ್ಯಂ ಚ ವಿಸರ್ಜನಂ .
 ಸ್ತ್ರೀಶೂದ್ರಾಣಾಂ ನಮೋಽನ್ತೇನ ಪೂಜನಂ ಪರಿಕೀರ್ತಿತಂ .. 55..
 ಪ್ರಣವಾದ್ಯಂತವರ್ಣೇನ ಯತಿಃ ಪಂಚಾಕ್ಷರೇಣ ಹಿ .
 ಪೂಜಯೇಲ್ಲಿಂಗಮೀಶಾನಮನ್ಯೇಷಾಂ ಚ ಯಥಾವಿಧಿ .. 56..
 ನಾಸ್ತಿ ಲಿಂಗಾರ್ಚನಸಮಂ ತಪಸ್ತ್ರಿಭುವನೇಶ್ವರಿ .
 ಯದ್ಯಾಚರತ್ಯೇವಮೇವಮಾಪ್ರಾಣಾಂತಂ ಗಣೋತ್ತಮ .. 57..
 ಸ ಏವ ರುದ್ರಗಣಪಃ ಸ ರುದ್ರಃ ಸ ಚ ಶಾಂಭವಃ .
 ತದೇಕಸ್ಮಿನ್ ದಿನೇ ತ್ಯಕ್ತ್ವಾ ಪಂಚಾಬ್ದಂ ನರಕಂ ವ್ರಜೇತ್ .
 ಯದ್ಯೇಕಸ್ಮಿನ್ ದಿನೇ ತ್ಯಕ್ತ್ವಾ ಪಂಚಾಬ್ದಂ ನರಕಂ ವ್ರಜೇತ್ .. 58..
 ಏವಂ ಸ್ಥಿರಾಚಾರಪರೋ ಹಿ ಲಿಂಗಂ

ಸಂಪೂಜಯನ್ ಭುವಿ ಮುನೇ ವರಭೋಗಭಾಕ್ ಸ್ಯಾತ್ .

ದೈವೀಂ ತಥಾ ಸ ಚ ಗತಿಂ ಲಭತೇನುರೂಪಾಂ

ಮುಕ್ತೋಽಥ ಭಕ್ತಿಪರಮೋ ಮಯಿ ಸತ್ಯಮೇವ .. 59..

.. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ತಂ ಶಿವಲಿಂಗಾರ್ಚನವಿಧ್ಯುಪದೇಶಂ 1
ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಈಶ್ವರಾಖ್ಯಾಃ ದಶಮಾಂಶಃ . ಅಧ್ಯಾಯಃ 45 ಚರಸ್ಥಾವರಲಿಂಗಾರ್ಚಾ
. 1-59..

-.. shrIshivarahasyam . IshvarAkhyah dashamAMshaH . adhyAyaH 45 charasthAvarali NgArchA
. 1-59..

Notes:

Śiva ಶಿವ describes the procedures of worshipping Him through Śivaliṅga ಶಿವಲಿಂಗ wrt
moveable i.e. a Caraliṅga ಚರಲಿಂಗ or Stationary i.e. a Sthāvaraliṅga ಸ್ಥಾವರಲಿಂಗ. He
mentions about the worship especially during Parva ಪರ್ವ, Pradoṣa ಪ್ರದೋಷ, Somavāra
ಸೋಮವಾರ, Caturdashī ಚತುರ್ದಶೀ, Aṣṭami ಅಷ್ಟಮೀ, Śivarātri ಶಿವರಾತ್ರಿ, Śaṭkāla
ಷಟ್ಕಾಲ etc.

Proofread by Ruma Dewan

Ishvaraproktam Shivalingarchanavidhyupadesham 1

pdf was typeset on September 9, 2024

Please send corrections to sanskrit@cheerful.com

